
Indaradyumnena Kritam Jagannatha Stotram

ಇಂದರದ್ಯುಮ್ನೇನ ಕೃತಂ ಜಗನ್ನಾಥಸ್ತೋತ್ರಂ

Document Information



Text title : Indaradyumnena Kritam Jagannatha Stotram

File name : indaradyumnenakRRitaMjagannAthastotram.itx

Category : vishhnu, vishnu, skandapurANa, stotra

Location : doc_vishhnu

Proofread by : PSA Easwaran

Description/comments : skandapurANa | vaiShNavakhaNda | puruShottamakhaNda | adhyAya 24/2-26||

Latest update : May 5, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 5, 2025

sanskritdocuments.org

ಇಂದ್ರದ್ಯುಮ್ನೇನ ಕೃತಂ ಜಗನ್ನಾಥಸ್ತೋತ್ರಂ



ಇಂದ್ರದ್ಯುಮ್ನ ಉವಾಚ .

ನಮೋ ಬ್ರಹ್ಮಣ್ಯದೇವಾಯ ಗೋಬ್ರಾಹ್ಮಣಹಿತಾಯ ಚ .

ಪ್ರಣತಾರ್ತಿನಾಶಾಯ ಚತುರ್ವರ್ಗೈಕಹೇತವೇ .. 2..

ಹಿರಣ್ಯಗರ್ಭಪುರುಷಪ್ರಧಾನವ್ಯಕ್ತರೂಪಿಣೇ .

ಓಂ ನಮೋ ವಾಸುದೇವಾಯ ಶುದ್ಧಜ್ಞಾನಸ್ವರೂಪಿಣೇ .. 3..

ಇತ್ಯುಚ್ಚರನ್ತು ತಿಂ ಭೂಪಃ ಸಾನಂದಾಶ್ರುವಿಲೋಚನಃ .

ಪ್ರದಕ್ಷಿಣಂ ಪುನಃ ಕುರ್ವನ್ನನಾಮ ಚ ಪುನಃ ಪುನಃ .. 4..

ತತೋಽನ್ಯಾ ದೇವತಾ ಯಾ ವೈ ತತ್ರಾಗಚ್ಛನ್ಮದಾನ್ವಿತಾಃ .

ತುಷ್ಟುವುಃ ಪ್ರಣತಾ ದೇವಂ ಕೃತಾಂಜಲಿಪುಟಾ ಮುದಾ .. 5..

ದೇವಾ ಊಚುಃ .

ಸಹಸ್ರಶೀರ್ಷಾ ಪುರುಷಃ ಸಹಸ್ರಾಕ್ಷಃ ಸಹಸ್ರಪಾತ್ .

ಸ ಭೂಮಿಂ ಸರ್ವತೋ ವ್ಯಾಪ್ಯ ಅತ್ಯತಿಷ್ಠದ್ಭಾಂಗುಲಂ .. 6..

ಯಃ ಪುಮಾನ್ವರಮಂ ಬ್ರಹ್ಮ ಪರಮಾತ್ಮೇತಿ ಗೀಯತೇ .

ಭೂತಂ ಭವ್ಯಂ ಭವಿಷ್ಯಂ ಚ ಸರ್ವಂ ಪುರುಷ ಏವ ತತ್ .. 7..

ಏತಾವಾನಸ್ಯ ಮಹಿಮಾ ಜ್ಯಾಯಾನೇಷ ಪುಮಾನ್ವಭುಃ .

ಪಾದೋಽಸ್ಯ ವಿಶ್ವಾ ಭೂತಾನಿ ತ್ರಿಪಾದನ್ಯಾಮೃತಂ ದಿವಿ .. 8..

ಛಂದಾಂಸಿ ಜಜ್ಞಿರೇ ತ್ವತ್ತಸ್ತತ್ತೋ ಯಜ್ಞಪುಮಾನಪಿ .

ತ್ವತ್ತೋಽಶ್ವಾಶ್ಚ ವ್ಯಜಾಯಂತ ಗಾವೋ ಮೇಷಾದಯಸ್ತಥಾ .. 9..

ಬ್ರಾಹ್ಮಣಾ ಮುಖತೋ ಜಾತಾ ಬಾಹುಜಾಃ ಕ್ಷತ್ರಿಯಾಸ್ತವ .

ವಿಶಸ್ತವೋರುಜಾ ಪದ್ಭ್ಯಾಂ ತಥಾ ಶೂದ್ರಾಃ ಸಮಾಗತಾಃ .. 2.24.10..

ಮನಸಶ್ಚಂದ್ರಮಾ ಜಾತಶ್ಚಕ್ಷುಷಸ್ತೇ ದಿವಾಕರಃ .

ಕರ್ಣಾಭ್ಯಾಂ ಶ್ವಸನಃ ಪ್ರಾಣೈರ್ಜಿಹ್ವಾಯಾ ಹವ್ಯವಾಡಪಿ .. 11..

ನಾಭಿತೋ ಗಗನಂ ದ್ಯೌಶ್ಚ ಮೂರ್ಧ್ನಸ್ತೇ ಸಮವತ್ಸತ .

ಪಾದಾಭ್ಯಾಂ ತೇ ಧರಾ ಜಾತಾ ದಿಶಶ್ಚಾಷ್ಟೈ ಶ್ರುತೇರ್ಗತಾಃ .. 12..

ಸಪ್ತಾಸನ್ವರಿಧಯಸ್ತ್ವತ್ತ ಏಕವಿಂಶತ್ಸಮಿಚ್ಛ ವೈ .

ಚರಾಚರಾಃ ಸರ್ವಭಾವಾಸ್ತ್ವತ್ತ ಏವ ಹಿ ಜಜ್ಞಿರೇ .. 13..

ತ್ವಮೇವ ಜಗತಾಂ ನಾಥಸ್ತ್ವಮೇವ ಪರಿಪಾಲಕಃ .
 ಉಗ್ರರೂಪಶ್ಚ ಸಂಹರ್ತಾ ತ್ವಮೇವ ಪರಮೇಶ್ವರ .. 14..
 ತ್ವಮೇವ ಯಜ್ಞೋ ಯಜ್ಞಾಂಶಸ್ತ್ವಂ ಯಜ್ಞೇಶಃ ಪರಾತ್ಪರಃ .
 ಶಬ್ದಬ್ರಹ್ಮಪರಂ ತ್ವಂ ಹಿ ಶಬ್ದಬ್ರಹ್ಮಾಸಿ ವಿಶ್ವರಾಟ್ .. 15..
 ಸ್ವರಾಟ್ ಸಂರಾಡ್ಜಗನ್ನಾಥ ವಿರಾಡಸಿ ಜಗತ್ಪತೇ .
 ಅಧಶ್ಶೋರ್ಧ್ವಂ ಚ ತಿರ್ಯಕ್ತ್ವಂ ತ್ವಯಾ ವ್ಯಾಪ್ತಂ ಜಗನ್ಮಯ .. 16..
 ಪ್ರಾಪ್ನುವಂತಿ ಪರಂ ಸ್ಥಾನಂ ತ್ವಾಂ ಯಜಂತಶ್ಚ ಯಾಜ್ಞಿಕಾಃ .
 ಭೋಜ್ಯಂ ಭೋಕ್ತಾ ಹವಿರ್ಹೋತಾ ಹವನಂ ತ್ವಂ ಫಲಪ್ರದಃ .. 17..
 ಸಮಸ್ತಕರ್ಮಭೋಕ್ತಾ ತ್ವಂ ಸರ್ವಕರ್ಮಾತ್ಮಕಃ ಪ್ರಭೋ .
 ಸರ್ವಕರ್ಮೋಪಕರಣಂ ಸರ್ವಕರ್ಮಫಲಪ್ರದಃ .. 18..
 ಕರ್ಮಪ್ರೇರಯಿತಾ ತ್ವಂ ಹಿ ಧರ್ಮಕಾರ್ತುಮಾರ್ಥಸಿದ್ಧಿಃ .
 ತ್ವಾಮೃತೇ ಮುಕ್ತಿಃ ಕೋಽನ್ಯೋ ಹೃಷೀಕೇಶ ನಮೋಽಸ್ತು ತೇ .. 19..
 ನಮೋಽಸ್ತ್ವ ನಂತಾಯ ಸಹಸ್ರಮೂರ್ತಯೇ ಸಹಸ್ರಪಾದಾಕ್ಷಿಶಿರೋರುಬಾಹವೇ .
 ಸಹಸ್ರನಾಮ್ನೇ ಪುರುಷಾಯ ಶಾಶ್ವತೇ ಸಹಸ್ರಕೋಟೀಯುಗಧಾರಿಣೇ ನಮಃ ..
 2.24.20..

ವಯಂ ಚ್ಯುತಾಧಿಕಾರಾಸ್ತ್ವಾಂ ಪ್ರಪನ್ನಾಃ ಶರಣಂ ಪ್ರಭೋ .
 ತ್ರಾಹಿ ನಃ ಪುಂಡರೀಕಾಕ್ಷ ಅಗತೀನಾಂ ಗತಿರ್ಭವ .. 21..
 ಸಂಸಾರಪತಿತಸ್ಯೈಕೋ ಜಂತೋಸ್ತ್ವಂ ಶರಣಂ ಪ್ರಭೋ .
 ತ್ವತ್ಸೃಷ್ಟೌ ತ್ವಾದೃಶೋ ನಾಸ್ತಿ ಯೋ ದೀನಪರಿಪಾಲಕಃ .. 22..
 ದೀನಾನಾಥೈಕಶರಣಂ ಪಿತಾ ತ್ವಂ ಜಗತಃ ಪ್ರಭೋ .
 ಪಾತಾ ಪೋಷ್ಣಾ ತ್ವಮೇವೇಶ ಸರ್ವಾಪದ್ವಿನಿವಾರಕಃ .. 23..
 ತ್ರಾಹಿ ವಿಷ್ಣೋ ಜಗನ್ನಾಥ ತ್ರಾಹಿ ನಃ ಪರಮೇಶ್ವರ .
 ತ್ವಾಮೃತೇ ಕಮಲಾಕಾಂತ ಕಃ ಶಕ್ತಃ ಪರಿರಕ್ಷಣೇ .. 24..
 ಅಂತರ್ಯಾಮಿನ್ನಮಸ್ತೇಽಸ್ತು ಸರ್ವತೇಜೋನಿಧೇ ನಮಃ .. 25..
 ಇತಿ ಸ್ತುವಂತಸ್ತೇ ದೇವಾಃ ಪ್ರಣಿಪತ್ಯ ಪುನಃಪುನಃ .
 ಇಂದ್ರದ್ವ್ಯಮ್ನೇನ ಸಹಿತಾ ಬಹಿರ್ಭೂಯ ದ್ವಿಜೋತ್ತಮಾಃ .. 26..
 ಇತಿ ಶ್ರೀಸೃಂದಪುರಾಣೇ ವೈಷ್ಣವಖಂಡೇ ಪುರುಷೋತ್ತಮಜಗನ್ನಾಥಮಾಹಾತ್ಮ್ಯೇ
 ಚತುರ್ವಿಂಶಾಧ್ಯಾಯಾಂತರ್ಗತಂ ಇಂದ್ರದ್ವ್ಯಮಾನಾದಿಕೃತಂ ಜಗನ್ನಾಥಸ್ತೋತ್ರಂ
 ಸಮಾಪ್ತಂ .

(ದೇವೈಃ ಕೃತಂ ಜಗನ್ನಾಥಸ್ತೋತ್ರಂ)

ಸೃಂದಪುರಾಣ . ವೈಷ್ಣವಖಂಡ . ಪುರುಷೋತ್ತಮಖಂಡ . ಅಧ್ಯಾಯ 24/2-26..

skandapurANa . vaiShNavakhaNDa . puruShottamakhaNDa . adhyAya 24/2-26..

Proofread by PSA Easwaran

——
Indaradyumnena Kritam Jagannatha Stotram

pdf was typeset on May 5, 2025

——
Please send corrections to sanskrit@cheerful.com

